



# قرآنیات

البیان

جاوید احمد غامدی

بسم اللہ الرحمن الرحیم

## سورة المؤمنون

(۳)  
(گزشتہ سے پیوستہ)

وَلَقَدْ أَرْسَلْنَا نُوحًا إِلَىٰ قَوْمِهِ فَقَالَ يٰقَوْمِ اعْبُدُوا اللَّهَ مَا لَكُمْ مِّنْ إِلٰهِ غَيْرُهُ ۖ أَفَلَا تَتَّقُونَ ﴿٣﴾ فَقَالَ الْمَلَأُوا الذِّينَ كَفَرُوا مِّنْ قَوْمِهِ مَا هَذَا

(اور وہ کشتی بھی یاد ہے جس میں طوفان سے نکلے تھے)؟ ہم ۱۵۸ نے نوح کو اُس کی قوم کی طرف رسول بنا کر بھیجا تھا تو اُس نے دعوت دی کہ میری قوم کے لوگو، اللہ کی بندگی کرو۔ اُس کے سوا تمہارا کوئی معبود نہیں ہے۔ پھر کیا (اُس کے شریک ٹھہرا کر تم اُس کے غضب سے) ڈرتے نہیں ہو؟ اُس نے یہ دعوت دی تو اُس کی قوم کے سرداروں نے جو منکر تھے، کہا کہ یہ تو

۱۵۸۔ یہاں سے آگے اُسی مدعا کا اثبات تاریخ کے شواہد سے کیا ہے، جس پر پیچھے انفس و آفاق کے شواہد پیش فرمائے ہیں۔ لیکن اس کے لیے ایک نہایت خوب صورت اور بلیغ تخلیص یا گریز کا طریقہ اختیار کیا ہے۔ چنانچہ کشتی کے ذکر سے اُس واقعے کا ذکر، جس میں لوگوں نے کشتی کے ذریعے سے نجات پائی تھی، بالکل اس طرح آگیا ہے، گویا بات سے بات پیدا ہو گئی ہے۔

إِلَّا بَشَرٌ مِّثْلُكُمْ<sup>۱۵۹</sup> يُرِيدُ أَنْ يَتَفَضَّلَ عَلَيْكُمْ<sup>ط</sup> وَلَوْ شَاءَ اللَّهُ لَأَنْزَلَ مَلَكًا<sup>ص</sup> مَّا سَمِعْنَا بِهَذَا فِي آبَائِنَا الْأَوَّلِينَ<sup>۱۶۰</sup> إِنْ هُوَ إِلَّا رَجُلٌ بِهِ جِنَّةٌ فْتَرَبَّصُوا بِهِ حَتَّىٰ حِينٍ<sup>۱۶۱</sup>

قَالَ رَبِّ انصُرْنِي بِمَا كَذَّبُونِ<sup>۱۶۲</sup> فَأَوْحَيْنَا إِلَيْهِ أَنْ اصْنَعِ الْفُلَكَ بِأَعْيُنِنَا

بس تمہارے جیسا ایک آدمی ہے۔ یہ تم پر برتری حاصل کرنا چاہتا ہے<sup>۱۵۹</sup>۔ اللہ کو اگر بھیجنا ہوتا تو فرشتے اتارتا۔ ہم نے اس طرح کی بات اپنے اگلے بزرگوں میں تو کبھی سنی نہیں<sup>۱۶۰</sup>۔ کچھ نہیں، یہ ایک آدمی ہے کہ جس کو جنون لاحق ہو گیا ہے۔ سو کچھ دن اس کا انتظار کرو، (اس کے یہ وساوس ختم ہو جائیں گے)<sup>۱۶۱</sup>۔ ۲۵-۲۳

نوح نے دعا کی کہ میرے پروردگار، اب تو اُسی چیز سے<sup>۱۶۲</sup> میری مدد فرما جس میں اُنھوں نے مجھے جھٹلادیا ہے۔ سو ہم نے اُس کی طرف وحی کی کہ ہماری نگرانی میں اور ہماری ہدایت کے مطابق

۱۵۹۔ یعنی تم پر اپنے خدائی فرستادہ ہونے کی دھونس جما کر تمہارا لیڈر بننا چاہتا ہے۔ استاذ امام لکھتے ہیں :  
”... (اس فقرے کی) بلاغت پر نگاہ رہے۔ یہ نہیں کہا کہ ہماری لیڈری چھیننا چاہتا ہے، بلکہ یہ کہا کہ تم پر اپنی سیادت قائم کرنا چاہتا ہے۔ اس زہر آلود فقرے میں سادہ لوح عوام کو بھڑکانے کے لیے جو مواد موجود ہے، وہ اہل نظر سے مخفی نہیں ہے۔“ (تدبر قرآن ۵/۳۱۳)

۱۶۰۔ مطلب یہ ہے کہ اول تو ہمارے جیسا ایک انسان ہماری کیار ہمنائی کرے گا۔ اس کے لیے اگر کسی کو آنا تھا تو خدا کا کوئی فرشتہ آنا چاہیے تھا۔ پھر ستم بالاے ستم یہ ہے کہ جو کچھ یہ پیش کر رہا ہے، وہ بھی سراسر بدعت و ضلالت اور ہمارے باپ دادا کے طریقوں کے بالکل خلاف ہے۔

۱۶۱۔ یہ اُنھوں نے اپنے لوگوں کو مطمئن کرنے کی کوشش کی ہے کہ عذاب و ثواب کے جو قصے سنائے جا رہے ہیں، اُنھیں اس شخص کے وساوس سمجھ کر نظر انداز کر دیں اور اس کے رعب میں نہ آئیں۔

۱۶۲۔ یعنی اُسی عذاب سے جس کی میں اُنھیں وعید سناتا رہا ہوں اور یہ اُس کا مذاق اڑاتے رہے ہیں۔  
سورہ نوح میں اس کی تفصیل فرمادی ہے۔

وَوَحَيْنَا فَإِذَا جَاءَ أَمْرُنَا وَفَارَ التَّنُّورُ ۖ فَاسْلُكْ فِيهَا مِنْ كُلِّ زَوْجَيْنِ اثْنَيْنِ  
وَأَهْلَكَ إِلَّا مَنْ سَبَقَ عَلَيْهِ الْقَوْلُ مِنْهُمْ ۖ وَلَا تُخَاطِبُنِي فِي الَّذِينَ ظَلَمُوا  
إِنَّهُمْ مُّعْرِقُونَ ﴿٢٤﴾

فَإِذَا اسْتَوَيْتَ أَنْتَ وَمَنْ مَعَكَ عَلَى الْفُلِّ فَقُلِ الْحَمْدُ لِلَّهِ الَّذِي  
نَجَّيْنَا مِنَ الْقَوْمِ الظَّالِمِينَ ﴿٢٥﴾ وَقُلْ رَبِّ انْزِلْنِي مُنْزَلًا مُبْرَكًا وَأَنْتَ

کشتی بناؤ ۱۲۳۔ پھر جب ہمارا حکم آجائے اور طوفان ابل پڑے ۱۲۴ تو اُس میں ہر قسم کے (جانوروں) ۱۲۵  
کے (جوڑے رکھ لو، (نر و مادہ) دود و اور (اُن کے ساتھ) اپنے لوگوں کو بھی سوار کرا لو، اُن میں  
سے سوائے اُن کے جن کے بارے میں پہلے فیصلہ ہو چکا ہے اور مجھ سے اُن لوگوں کے بارے  
میں کچھ نہ کہنا ۱۲۶ جنہوں نے اپنی جانوں پر ظلم کیا ہے، وہ لازماً غرق ہو کے رہیں گے۔ ۲۶-۲۷  
پھر جب تم اور تمہارے ساتھی کشتی میں سوار ہو لیں تو کہو کہ شکر ہے اُس خدا کا جس نے ان  
ظالم لوگوں سے ہمیں نجات عطا فرمائی ہے اور دعا کرو کہ میرے پروردگار، تو مجھے برکت کا اتارنا

۱۲۳۔ بائبل سے معلوم ہوتا ہے کہ اس کشتی کا سارا نقشہ، اس کی جزئیات کی تفصیل کے ساتھ، اللہ تعالیٰ  
نے نوح علیہ السلام کو خود بتایا تھا تاکہ جس صورت حال سے سابقہ پیش آنے والا ہے، یہ اُس کا مقابلہ کر سکے۔

۱۲۴۔ اصل میں 'فَارَ التَّنُّورُ' کے الفاظ آئے ہیں۔ یہ اُسی طرح کا ایک محاورہ ہے، جس طرح 'حمی  
الوطیس' وغیرہ محاورات ہیں۔ ان میں الفاظ کے معنی نہیں، بلکہ ان کا وہ مفہوم پیش نظر ہوتا ہے جو اہل زبان  
ان سے سمجھتے ہیں۔

۱۲۵۔ یہ معبود ذہنی کے لحاظ سے ہے، یعنی ہر اُس جانور کے جوڑے جس کی طوفان کے بعد ضرورت ہو  
سکتی ہے۔

۱۲۶۔ یعنی ہو سکتا ہے کہ اپنی قوم کو طوفان میں غرق ہوتے دیکھ کر رافت و رحمت کا جذبہ ابھرے، اس کے  
باوجود کچھ نہ کہنا۔ اس لیے کہ خدا جب کسی قوم پر اتمام حجت کے بعد عذاب کا فیصلہ کر دیتا ہے تو پھر کسی کے لیے  
بھی دعا یا سفارش کی گنجائش باقی نہیں رہتی۔

خَيْرُ الْمُنْزِلِينَ ﴿١٦﴾ إِنَّ فِي ذَلِكَ لَآيَاتٍ وَإِنْ كُنَّا لَمُبْتَلِينَ ﴿١٧﴾  
ثُمَّ أَنْشَأْنَا مِنْ بَعْدِهِمْ قَرْنًا آخَرِينَ ﴿١٨﴾ فَأَرْسَلْنَا فِيهِمْ رَسُولًا مِنْهُمْ أَنْ  
اعْبُدُوا اللَّهَ مَا لَكُمْ مِنْ إِلَهٍ غَيْرُهُ أَفَلَا تَتَّقُونَ ﴿١٩﴾ وَقَالَ الْمَلَأُ مِنْ قَوْمِهِ

اتار اور تو بہترین اتارنے والا ہے ۱۶۔ حقیقت یہ ہے کہ اس سرگذشت میں بڑی نشانیاں ہیں ۱۸  
اور آزمائش تو ہم کرتے ہی ہیں ۱۹۔ ۲۸-۳۰

پھر ان کے بعد ہم نے ایک دوسری قوم اٹھائی ۱۸ اور ان میں بھی ایک رسول ۱۷ اُنھی کے اندر  
سے اس دعوت کے ساتھ بھیجا ۱۹ کہ اللہ کی بندگی کرو۔ اُس کے سوا تمہارا کوئی معبود نہیں ہے۔  
پھر کیا (اُس کے شریک ٹھہرا کر تم اُس کے غضب سے ڈرتے نہیں ہو؟ اُس کی قوم کے سرداروں

۱۶۔ یہ ہجرت کی دعا ہے جو محض دعا نہیں ہوتی، بلکہ دعا کے پیرایے میں ایک عظیم بشارت بھی ہوتی ہے۔  
استاذ امام لکھتے ہیں:

”... مطلب یہ ہے کہ اب تمہارے رب نے تمہیں ناپاکوں اور ناہنجاروں کے ماحول سے نجات دی۔ اب وہ  
تمہیں بہترین میزبان کی طرح اتارے گا اور جہاں اتارے گا، اُس سرزمین کو تمہارے لیے مبارک بنائے گا، تم  
پھولو پھلوگے اور اُنھی چند افراد اور تھوڑے سے وسائل معاش سے یہ دنیا پھر آباد و معمور ہوگی۔“ (تدبر قرآن ۵/۳۱۷)  
۱۶۸۔ یعنی اس بات کی نشانیاں کہ پیغمبر برحق تھے اور جس طرح یہ قیامت صغریٰ برپا ہوئی ہے، اُسی طرح  
وہ بڑی قیامت بھی لازماً برپا ہو جائے گی جس کی وہ منادی کرتے رہے ہیں۔

۱۶۹۔ مطلب یہ ہے کہ فوز و فلاح کے اس مرحلے تک پہنچنے کے لیے نوح علیہ السلام اور اُن کے ساتھی جن  
امتحانوں سے گزرے، اُن سے بہر حال اُن کو گزرنا تھا، اس لیے کہ یہی اُس اسکیم کا تقاضا ہے جس کے مطابق یہ  
دنیا بنائی گئی ہے۔ اس میں، اگر غور کیجیے تو نہایت بلیغ اسلوب میں مخاطبین کو توجہ دلادی ہے کہ اس وقت جو  
حالات پیغمبر اور اُن کے ساتھیوں کو درپیش ہیں، اُن سے بھی کوئی غلط فہمی نہیں ہونی چاہیے، وہ اسی اسکیم کے  
مطابق درپیش ہیں۔ یہ ایک سنت الہی ہے اور یہ کسی کے لیے تبدیل نہیں ہوتی۔

۱۷۰۔ یہ اشارہ عاد و ثمود کی طرف ہے جن کی سرگذشتیں سورہ اعراف اور سورہ ہود میں گزر چکی ہیں۔

۱۷۱۔ یعنی عاد کی طرف ہود اور ثمود کی طرف صالح۔

۱۷۲۔ آیت میں ’اَنْ‘ ہے جس سے پہلے ایک مضاف عربیت کے اسلوب پر مخدوف ہے۔ یہ اُسی کا ترجمہ ہے۔

الَّذِينَ كَفَرُوا وَكَذَّبُوا بِلِقَاءِ الْآخِرَةِ وَاتَّرفَنَّهُمْ فِي الْحَيَوةِ الدُّنْيَا ۖ مَا هَذَا إِلَّا بَشَرٌ مِّثْلُكُمْ ۖ يَأْكُلُ مِمَّا تَأْكُلُونَ مِنْهُ وَيَشْرَبُ مِمَّا تَشْرَبُونَ ۖ وَلَئِنْ اطَّعْتُمْ بَشَرًا مِّثْلَكُمْ إِنَّكُمْ إِذَا لَخَسِرُونَ ۖ أَيْعِدُكُمْ أَنْكُمْ إِذَا مِتُّمْ وَكُنْتُمْ تُرَابًا وَعِظَامًا أَنْكُمْ مُخْرَجُونَ ۖ هَيَّاهَاتَ هَيَّاهَاتَ لِمَا تُوعَدُونَ ۖ إِنْ هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا نَحْنُ بِمَبْعُوثِينَ ۖ إِنْ هُوَ إِلَّا رَجُلٌ افْتَرَى عَلَى اللَّهِ كَذِبًا وَمَا نَحْنُ لَهُ بِمُؤْمِنِينَ ۖ

قَالَ رَبِّ انصُرْنِي بِمَا كَذَّبُونَ ۖ قَالَ عَمَّا قَلِيلٍ لَيُصْبِحُنَّ نَدِيمِينَ ۖ

نے، جو منکر تھے، جنہوں نے آخرت کی ملاقات کو جھٹلایا تھا اور دنیا کی زندگی میں جن کو ہم نے آسودہ کر رکھا تھا<sup>۳۷</sup>، کہا کہ یہ تو بس تمہارے جیسا ایک آدمی ہے۔ وہی کھاتا ہے جو تم کھاتے ہو اور وہی پیتا ہے جو تم پیتے ہو۔ اب اگر تم نے اپنے ہی جیسے ایک آدمی کی بات مان لی تو اُس وقت ضرور گھائے میں رہو گے۔ کیا یہ تمہیں ڈراتا ہے کہ جب تم مر جاؤ گے اور مٹی اور ہڈیاں ہو جاؤ گے تو اپنی قبروں سے لازماً نکالے جاؤ گے؟ بعید، بالکل بعید ہے یہ ڈراؤ جو تمہیں سنایا جا رہا ہے۔ زندگی تو یہی ہماری دنیا کی زندگی ہے۔ ہم (یہیں) مرتے اور جیتے ہیں اور ہم کو ہرگز اٹھنا نہیں ہے۔ کچھ نہیں، یہ ایک آدمی ہے جس نے خدا پر ایک جھوٹ گڑھا ہے اور ہم اس کو ہرگز ماننے والے نہیں ہیں۔ ۳۸-۳۱

(اس پر) رسول نے دعا کی کہ میرے پروردگار، اب تو اُسی چیز سے میری مدد فرما جس میں اُنہوں نے مجھے جھٹلادیا ہے۔ ارشاد ہوا: اب زیادہ دیر نہیں ہوگی کہ یہ پچھتاتے رہ جائیں گے۔

۷۳-۱۔ یہ صفات اس طرح بیان ہوئی ہیں کہ اُن کی سرکشی اور رعونت کا اصل سبب نمایاں ہو گیا ہے، جس سے وہ پیغمبر کی معنوی عظمت کو دیکھنے سے قاصر رہے اور اُس کے ظاہر کو دیکھ کر یہ خیال کیا کہ ہم ایک ایسے شخص کی برتری کس طرح تسلیم کر سکتے ہیں جس کے پاس نہ دولت ہے نہ اقتدار؟



فَاَخَذَتْهُمُ الصَّيْحَةُ بِالْحَقِّ فَجَعَلْنَهُمْ غُثَاءً ۚ فَبُعْدًا لِلْقَوْمِ الظَّالِمِينَ ﴿٣٦﴾  
 ثُمَّ اَنْشَأْنَا مِنْۢ بَعْدِهِمْ قُرُونًا اٰخَرِيْنَ ﴿٣٧﴾ مَا تَسْبِقُ مِنْۢ اُمَّةٍ اَجَلَهَا وَمَا  
 يَسْتَاخِرُوْنَ ﴿٣٨﴾ ثُمَّ اَرْسَلْنَا رُسُلَنَا تَتْرًا ۖ كُلَّمَا جَاءَ اُمَّةٌ رَّسُوْلُهَا كَذَّبُوْهُ فَاتَّبَعْنَا  
 بَعْضَهُمْ بِبَعْضٍ وَجَعَلْنَهُمْ اَحَادِيْثَ ۚ فَبُعْدًا لِلْقَوْمِ لَا يُؤْمِنُوْنَ ﴿٣٩﴾

پھر اُن کو ہمارے وعدہ حق کے مطابق ایک سخت ڈانٹ<sup>۴۴</sup> نے آلیا اور ہم نے اُن کو خس و خاشاک  
 کر دیا۔ سو ایسے ظالم لوگوں پر خدا کی لعنت! ۳۹-۴۱

پھر ان کے بعد ہم نے دوسری قومیں اٹھائیں۔ (انھوں نے بھی اپنے رسولوں کے ساتھ یہی  
 معاملہ کیا، چنانچہ) کوئی قوم نہ اپنے لیے مقرر وقت سے آگے جاتی تھی، نہ پیچھے رہتی تھی<sup>۴۵</sup>۔ پھر  
 ہم نے پے در پے اپنے رسول بھیجے۔ (لیکن ہوا یہی کہ) جب بھی کسی قوم کے پاس اُس کا رسول  
 آیا، انھوں نے اُس کو جھٹلادیا تو ہم نے بھی اُن قوموں میں سے ایک کے پیچھے ایک کو لگایا اور اُن کو  
 کہانیاں بنا دیا۔ سو اُن لوگوں پر لعنت جو (رسولوں کی طرف سے اتمام حجت کے باوجود) ایمان  
 نہیں لاتے<sup>۴۶</sup>! ۴۲-۴۴

۴۴- یہ عذاب الہی کی تعبیر ہے جو قرآن میں اُس کی ہر صورت کے لیے اختیار کی گئی ہے۔ اس کو آواز کے  
 عذاب کے ساتھ خاص کر دینا صحیح نہیں ہے۔

۴۵- یہ مخاطبین کو تنبیہ ہے کہ عذاب کے لیے جلدی نہ مچاؤ۔ تم سے پہلے جن قوموں نے پیغمبروں کی  
 تکذیب کی، اُن میں سے کوئی بھی اپنی اجل کو نہ پہلے بلا سکی، نہ آنے کے بعد ٹال سکی، لہذا تمہارا ایمان نہ بھرجائے گا  
 تو تم بھی اسی طرح فنا کر دیے جاؤ گے۔ تمہارے لیے مہلت کی جتنی مدت ہے، وہ تمہارے جلدی مچانے سے کم  
 نہیں ہوگی۔ خدا نے اُسے اپنی حکمت کے مطابق مقرر کیا ہے۔ وہ پوری ہو جائے گی تو ایک لمحے کی تاخیر بھی نہیں  
 ہوگی۔ خدا کا فیصلہ ٹھیک اُسی وقت نافذ ہو جائے گا۔

۴۶- اس سے مترشح ہے کہ جو لوگ رسولوں کی طرف سے براہ راست اتمام حجت کے بعد بھی ایمان نہیں  
 لائے، اُن پر خدا کا غضب بدستور باقی ہے۔ چنانچہ آج بھی اُن کا ذکر آئے تو خدا اُن پر لعنت کرتا ہے۔

ثُمَّ أَرْسَلْنَا مُوسَىٰ وَأَخَاهُ هَارُونَ ۖ بِآيَاتِنَا وَسُلْطٰنٍ مُّبِينٍ ۖ إِلَىٰ فِرْعَوْنَ وَمَلَئِهِ فَاسْتَكْبَرُوا وَكَانُوا قَوْمًا عَالِينَ ۖ فَقَالُوا أَنُؤْمِنُ لِبَشَرَيْنِ مِثْلِنَا وَقَوْمُهُمَا لَنَا عِبَدُونَ ۖ فَكَذَّبُوهُمَا فَكَانُوا مِنَ الْمُهْلَكِينَ ۖ وَلَقَدْ آتَيْنَا مُوسَى الْكِتَابَ لَعَلَّهُمْ يَهْتَدُونَ ۖ

پھر موسیٰ اور اُس کے بھائی ہارون کو ہم نے اپنی نشانیوں اور کھلی حجت ۱۷۷ کے ساتھ فرعون اور اُس کے درباریوں کی طرف رسول بنا کر بھیجا تو انھوں نے بھی تکبر کیا اور وہ بڑے سرکش لوگ تھے۔ چنانچہ انھوں نے کہا کہ کیا ہم اپنے ہی جیسے دو آدمیوں کی بات مان لیں، دریاں حالیکہ اُن کی قوم ہماری غلامی کر رہی ہے ۱۷۸؟ سو انھوں نے دونوں کو جھٹلایا اور بالآخر ہلاک ہو کر رہے۔ اور ہم نے موسیٰ کو (یہ انعام دیا کہ اُس کو) کتاب عطا کر دی تاکہ اُس کی قوم کے لوگ (اُس سے) رہنمائی حاصل کریں۔ ۲۵-۲۹

۱۷۷۔ نشانیوں سے مراد معجزات ہیں جو فرعونوں کی تنبیہ کے لیے حضرت موسیٰ اور حضرت ہارون کو دیے گئے اور کھلی حجت عصا کے معجزے کو کہا ہے۔ استاذ امام لکھتے ہیں:

”... یہ عام کے بعد خاص کا ذکر ہے۔ اس معجزے کو در حقیقت ایک برہان اور حجت قاطع کی حیثیت حاصل تھی، اس وجہ سے اس کو ’سُلْطٰنٍ مُّبِينٍ‘ سے تعبیر فرمایا۔ اسی معجزے کے ذریعے سے فرعون اور اُس کے درباریوں نے اپنی قوم اور اپنے تمام ماہر جادو گروں کے سامنے نہایت رسوا کن شکست کھائی۔ قرآن میں بعض جگہ اس کو ’بَيِّنَةٌ‘ سے تعبیر فرمایا ہے، یعنی نہایت واضح حجت۔ لفظ ’سُلْطٰن‘ سورہ رحمن کی آیت ’لَا تَنْفِذُوْنَ اِلَّا بِسُلْطٰنٍ‘ میں توقع الٰہی اور سند خداوندی کے مفہوم میں بھی استعمال ہوا ہے۔ اس اعتبار سے بھی معجزہ عصا کے لیے یہ لفظ نہایت موزوں ہے، اس لیے کہ اس کی حیثیت حضرت موسیٰ کے ہاتھ میں فی الواقع ایک خدائی سند ہی کی تھی۔“ (تدبر قرآن ۵/۳۲۱)

۱۷۸۔ یہ اُن کے تکبر کی وضاحت ہے کہ انھوں نے اپنے آپ کو حق سے بالاتر سمجھا اور اُس کو محض اس لیے جھٹلادیا کہ وہ اُن کے غلاموں کی طرف سے پیش کیا گیا تھا۔

وَجَعَلْنَا ابْنَ مَرْيَمَ وَأُمَّهُ آيَةً وَآوَيْنَاهُمَا إِلَى رَبْوَةٍ ذَاتِ قَرَارٍ وَمَعِينٍ ﴿٥٠﴾

اور مریم کے بیٹے اور اُس کی ماں کو بھی ہم نے اسی طرح ایک عظیم نشانی بنایا<sup>۱۷۹</sup> اور (ایک بڑی آزمائش کے وقت<sup>۱۸۰</sup>) دونوں کو ایک ٹیلے پر پناہ دی جو اطمینان کی جگہ تھی اور وہاں (اُن کے لیے) ایک چشمہ جاری تھا<sup>۱۸۱</sup>۔ ۵۰

۱۷۹۔ اصل میں لفظ 'آیۃ' آیا ہے۔ اس کی تفسیر تفخیم شان کے لیے ہے۔ یعنی اپنے وجود، اپنی دینونت اور پورے عالم کے لیے ایک ایسے دن کی عظیم نشانی، جب زمین ایک نئی زمین میں اور آسمان ایک نئے آسمان میں تبدیل کر دیا جائے گا۔

۱۸۰۔ سیدنا مسیح کی ولادت کے وقت کی طرف اشارہ ہے، جب حضرت مریم ایک ایسے گوشہ تنہائی کی تلاش میں تھیں، جہاں وہ لوگوں کی طعن و تشنیع سے محفوظ رہ کر بچے کو جنم دے سکیں۔

۱۸۱۔ یعنی ایسی جگہ تھی جو مرتفع اور پرسکون تھی اور اُس میں صاف اور شفاف پانی کا ایک شیریں چشمہ جاری تھا۔ سورہ مریم میں مزید وضاحت ہے کہ اُن کے لیے وہاں کھجور کا ایک شہر دار درخت بھی تھا۔

[باقی]

